

# Regional Urdu Text Bulletin, Chhatrapati Sambhajinagar

Date: 21 March-2026

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۲۱ مارچ ۲۰۲۶ء

وقت: ۹:۱۰-۹:۰۰

\*\*\*\*\*

.....: سرخیاں

تمام سامعین کو عید الفطر کی پُر خلوص مبارکباد۔

پیش ہیں خاص خبروں کی سرخیاں:

- ☆ پانچ علاقائی ڈیویژنوں کے مطابق ملک میں خریف کی منصوبہ بندی: مرکزی وزیر زراعت کی اطلاع۔
- ☆ نائب صدر جمہوریہ مہاراشٹر کے دوروزہ دورے پر۔
- ☆ روپالی چانکر نے ریاستی خواتین کمیشن کی چیئر پرسن کے عہدے سے دیا استعفیٰ۔
- ☆ موہن جوشی متفقہ طور پر 101 ویں آل انڈیا مراٹھی تھیٹر کانفرنس کے صدر منتخب۔
- ☆ آج عید الفطر کا تہوار ملک بھر میں جوش و خروش کے ساتھ منایا جا رہا ہے۔
- ☆ اور۔۔۔ چودارتھ سنیہ گره کا 100 واں سال شروع۔

\*\*\*\*\*

اب خبریں تفصیل سے...

خریف سیزن کی منصوبہ بندی ملک کے پانچ علاقائی ڈیویژنوں میں کیے جانے کی اطلاع مرکزی وزیر زراعت شیوراج سنگھ چوہان نے کل دہلی میں منعقدہ میٹنگ کے بعد دی۔ چوہان نے کہا کہ خریف کی منصوبہ بندی کے حوالے سے علاقائی کانفرنسیں منعقد کی جائیں گی۔ اس میں حکام زرعی سائنس دان، کسان پروڈیوسر اسوسی ایشن اور ترقی پسند کسان شامل ہوں گے۔ اس بیچ سیزن میں گیہوں اور دھان کی پیداوار تسلی بخش رہی ہے، اس کے ساتھ ہی چوہان نے یقین دلایا کہ کسانوں کی جانب سے تیار کی جانے والی دالیں بھی پوری طرح سے خریدی جائیں گی۔

گذشتہ چند دنوں سے ژالہ باری اور بارشوں نے ملک کے مختلف حصوں میں کاشت و غیر کاشت فصلوں اور باغات کو نقصان پہنچایا ہے۔ چوہان نے کہا کہ فصل بیمہ محکمے کے انچارج افسران کو فوری طور پر نقصان کا اندازہ لگانے کی ہدایات دی گئی ہیں۔ اس موقع پر انھوں نے کہا:

Byte: Agriculture Minister Shivraj Singh Chouhan

\*\*\*\*\*

وزارت پیٹرولیم کی جوائنٹ سیکریٹری سجاتا شرما نے بتایا کہ LPG کی گھریلو پیداوار مستحکم ہے اور کافی ذخیرہ دستیاب ہے۔ وہ کل دہلی میں منعقدہ پریس کانفرنس سے خطاب کر رہی تھیں۔ انھوں نے بتایا کہ گذشتہ ہفتے گیارہ ہزار 300 ٹن کمرشیل LPG اسٹاک دستیاب کروایا گیا ہے۔ شرما نے گھریلو صارفین سے دوبارہ اپیل کی کہ وہ LPG اور PNG یعنی پائپ گیس کنکشن میں تبدیل ہو جائیں۔ انھوں نے کہا:

Byte: Petroleum And Natural Gas Joint Secretary Sujata Sharma

\*\*\*\*\*

دریں اثناء عالمی سطح پر خام تیل کی قیمتوں میں اضافے کے باعث ملک میں پرمیٹیم پیٹرول کی قیمت میں دو روپے سے ڈھائی روپے فی لیٹر کا اضافہ ہوا ہے۔ صنعتی استعمال کیلئے ڈیزل کی قیمت میں 22 روپے فی لیٹر اضافہ کیا گیا ہے۔ عام پیٹرول اور ڈیزل کی قیمتوں میں ابھی تک کوئی اضافہ نہیں ہوا ہے۔

\*\*\*\*\*

نقد لین دین کیلئے مستقل اکاؤنٹ غیر PAN فراہم کرنے کی آخری تاریخ بڑھادی گئی ہے۔ اب اگر بینک اکاؤنٹ سے ہر سال 10 لاکھ روپے کی نقد رقم جمع کرتے ہیں یا نکالتے ہیں تو PAN کا ذکر کرنا لازمی ہوگا۔ فی الحال یہ حد 50 ہزار روپے یومیہ ہے۔ یہ قوانین یکم اپریل سے نافذ ہوں گے۔ پانچ لاکھ روپے سے زیادہ کی کسی بھی قسم کی گاڑی خریدنے پر PAN لازمی ہوگا، اگر ہوٹل و ریسٹوران کا بل یا ہال کا کرایہ ایک لاکھ روپے سے زیادہ ادا کیا گیا ہے اور مکان اور زمین کے لین دین کے معاملے میں اگر متعلقہ جائیداد کی قیمت 20 لاکھ روپے سے زیادہ ہے تو PAN لازمی ہوگا۔ ممبئی، دہلی، کولکاتا اور چنئی میں ٹیکس دہندگان کو نئے مالی سال میں ہاؤس ریٹ الاؤنس کیلئے 50 فیصد انکم ٹیکس کی کٹوتی ملے گی، جبکہ دوسرے شہروں میں شہریوں کو 40 فیصد کٹوتی ملے گی۔

\*\*\*\*\*

نائب صدر جمہوریہ سی پی راڈھا کرشنن آج مہاراشٹر کے دوروزہ دورے پر ہیں۔ وہ آج ناگپور کے مہرشی ویاس آڈیٹوریم میں منعقدہ انڈین یوتھ پارلیمنٹ کے 29 ویں قومی کنونشن کی افتتاحی تقریب کے ساتھ ساتھ رتن ٹاٹا مہاراشٹر اسٹیٹ اسکول یونیورسٹی کے پہلے جلسہ تقسیم اسناد میں بھی شرکت کریں گے۔ اس کے بعد وہ ممبئی کے لوک بھون میں جین دکشا تقریب میں شریک ہوں گے۔ کل وہ پونے کے اُرژمی کانجن میں نسر و گوپچار آشرم کے یوم تاسیس کے پروگرام میں شرکت کریں گے۔

\*\*\*\*\*

یہ خبریں آکاشوانی چھترتی سمبھاجی نگر سے نشر کی جا رہی ہیں۔

\*\*\*\*\*

ریاستی خواتین کمیشن کی چیئر پرسن روپالی چانکر نے اپنے عہدے سے استعفیٰ دے دیا ہے۔ چانکر نے اپنا استعفیٰ پارٹی صدر و نائب وزیر اعلیٰ سنیترا پوار کو پیش کیا ہے۔ چانکر نے کہا کہ انھوں نے ذاتی وجوہات کی بناء پر استعفیٰ دیا ہے۔

\*\*\*\*\*

سینئر اداکار موہن جوشی کو منفقہ طور پر 101 ویں گل ہند مرٹھی ناٹیہ سٹیمین کا صدر منتخب کیا گیا ہے۔ یہ فیصلہ ناٹیہ پریشد کی گورننگ باڈی میٹنگ میں لیا گیا۔ کونسل کے کارگزار صدر اجیت بھورے نے بتایا کہ 100 واں ناٹیہ تہوار 24 اور 26 اپریل کے درمیان رتناگری میں اختتام پذیر ہوگا۔

\*\*\*\*\*

عید الفطر آج ملک بھر میں منائی جا رہی ہے۔ کل شوال کا چاند ہونے پر مقدس رمضان کا مہینہ اختتام پذیر ہوا۔ آج صبح مختلف مقامات پر عید کی نماز ادا کی جائے گی۔ چھترتی سمبھاجی نگر کی عید گاہ عثمان پورہ میں نماز عید صبح دس بجے ہوگی، جبکہ مسجد جمیل بیگ اور جامع مسجد عثمان پورہ میں ساڑھے نو بجے ہوگی۔ اسی طرح جامع مسجد صدائے حق ناریکاؤں میں ساڑھے نو اور درگاہ شریف موتی کارنج میں ساڑھے دس بجے نماز عید ادا کی جائے گی۔

دریں اثناء سٹی پولس کمشنریٹ نے مطلع کیا ہے کہ عید کے موقع پر آج صبح پانچ بجے سے صبح گیارہ بجے تک چھترتی سمبھاجی نگر شہر کی اہم سڑکوں کے ٹریفک میں تبدیلیاں کی گئی ہیں۔

\*\*\*\*\*

سکدوش آفسیر لینا میہندڑے کو اتفاق رائے سے نئی دہلی میں منعقدہ سرکاری خواتین افسران کی پہلی گل ہند مراٹھی ادبی کانفرنس کا صدر منتخب کیا گیا ہے۔ اس کانفرنس کا انعقاد پونے کی سرحد سنسٹھا اور دہلی کے نوین مہاراشٹر سدن کے اشتراک سے 11 اور 12 اپریل کو کیا جا رہا ہے۔

\*\*\*\*\*

رائے گڑھ ضلع کے مہاڈ میں بھارت رتن ڈاکٹر بابا صاحب امبیڈکر کے ذریعے چلائی گئی چودار جھیل ستیہ گرہ کو 99 سال مکمل ہو گئے ہیں۔ اس مناسبت سے کل مہاڈ میں وزیر اعلیٰ دیویندر پھڑنویس کی موجودگی میں ایک خصوصی پروگرام منعقد ہوا۔ وزیر اعلیٰ نے بابا صاحب کی یادگار پر خراج عقیدت پیش کیا۔ بعد ازاں وزیر اعلیٰ کے ہاتھوں چودار جھیل کے پانی صاف کرنے اور علاقے کی تزیین و آرائش کے منصوبے کا سنگ بنیاد رکھا گیا۔ اس موقع پر وزیر اعلیٰ نے کہا کہ اس چودار ستیہ گرہ نے ملک کو مساوات کی طرف گامزن کیا ہے۔

وزیر اعلیٰ نے بتایا کہ اس ستیہ گرہ کے صد سالہ سال کا آغاز ہو رہا ہے، لہذا ممبئی میں اندول میں بابا صاحب کی یادگار کے تعمیر کام کو جلد ہی مکمل کر لیا جائے گا۔

\*\*\*\*\*

ریاست کے مختلف اضلاع میں گزشتہ چند دنوں سے ہونے والی غیر موسمی بارش نے زرعی فصلوں کو بڑے پیمانے پر نقصان پہنچایا ہے۔ جانہ ضلع میں جمعرات کی شب طوفانی ہواؤں اور بجلی کی گھن گرج کے ساتھ ہوئی غیر موسمی بارش سے تقریباً ایک ہزار 346 ہیکٹر رقبے پر فصلیں متاثر ہوئیں، جن میں سے 618 ہیکٹر باغاتی فصلیں، 310 ہیکٹر زراعتی فصلیں اور 436 ہیکٹر رقبے پر محیط پھلوں کی فصلوں کو نقصان پہنچا، جبکہ بارش کے سبب چار مویشی بھی فوت ہوئے ہیں۔

پر بھنی ضلع کے جنتور تعلقے کے جوگواڑہ میں بجلی گرنے سے ایک بیل ہلاک ہو گیا۔

ریاستی وزیر ماحولیات تحفظ مویشیان پنکجا منڈے نے ضلع انتظامیہ کو ہدایت دی ہے کہ وہ بیڑ ضلع میں غیر موسمی بارش اور ژالہ باری سے ہونے والے نقصانات کے فوری پہنچانے کریں اور کسانوں کو مالی امداد فراہم کی جائے۔

چھتر پتی سمبھاجی نگر ضلع میں گندم، مکا اور پیاز کی فصلوں کو بھی بڑے پیمانے پر نقصان پہنچنے کی اطلاعات ملی ہیں۔

\*\*\*\*\*

جانہ ضلع کے بھوکردن تعلقے میں پنڈھر پور واڑی میں ایک بارہ سالہ لڑکی اور اس کی ماں کھدان کے پانی میں ڈوب کر ہلاک ہو گئے۔ یہ حادثہ کل دوپہر پیش آیا۔ اس معاملے میں حسن آباد پولس اسٹیشن میں حادثاتی موت کا اندراج کیا گیا ہے۔

\*\*\*\*\*

ضلع کلکٹریو ایک جانسن نے بیڑ ضلع کے شکر کارخانوں کو ہدایت دی ہے کہ وہ گنا فراہم کرنے والے کسانوں کو وقت پر پیسوں کی ادائیگی کریں۔ وہ کل اس سلسلے میں منعقدہ جائزاتی اجلاس سے خطاب کر رہے تھے۔

\*\*\*\*\*

خواتین بچت گروپوں کی تیار کردہ مصنوعات کی چار روزہ نمائش کل سے چھتر پتی سمبھاجی نگر ضلع کے پٹھن میں شروع ہوئی۔ اس نمائش کا افتتاح رکن اسمبلی ولاس بھومرے کے ہاتھوں عمل میں آیا۔ اس موقع پر بھومرے نے پٹھن تعلقے کے خواتین بچت گروپوں میں 50 لاکھ روپے اور ضلع کے دیگر تعلقہ جات میں 50 لاکھ روپے اس طرح مجموعی طور پر ایک کروڑ روپے تقسیم کیے۔

\*\*\*\*\*

زلزلہ پیاء مرکز نے واضح کیا ہے کہ کل دوپہر لاٹور ضلع کے بھادا اور اوسہ علاقوں میں سنائی دینے والی آواز زیر زمین ارتعاش کی وجہ سے پیدا ہونے والی آواز ہے۔ تصدیق کے بعد بتایا گیا ہے کہ اس علاقے میں زلزلوں کا کوئی سرکاری اندراج نہیں گیا ہے۔ لاٹور ضلع انتظامیہ نے شہریوں سے اپیل کی ہے کہ وہ افواہوں پر یقین نہ کریں اور خوفزدہ نہ ہوں اور انتظامیہ کی طرف سے دی گئی سرکاری ہدایات پر عمل کریں۔

\*\*\*\*\*

چھترپتی سمبھاجی نگر میونسپل کارپوریشن انتظامیہ نے شہر میں کچرا جمع کرنے اور نقل و حمل کا ذمہ ویسٹرن امپنری کمپنی کو دیا ہے۔ یہ کمپنی یکم اپریل سے کام شروع کر دے گی۔ میونسپل کمشنر جی شری کانت نے کمپنی کے عہدیداروں کو شہر کا کچرا باقاعدگی سے اٹھانے اور گھنٹہ گاڑی ہر علاقے تک پہنچانے کو یقینی بنانے کی ہدایت کی ہے۔

\*\*\*\*\*

.....: سرخیاں :.....

اور آخر میں اس پلیٹن کی خاص خبریں ایک بار پھر...

- ☆ پانچ علاقائی ڈیویژنوں کے مطابق ملک میں خریف کی منصوبہ بندی: مرکزی وزیر زراعت کی اطلاع۔
- ☆ نائب صدر جمہوریہ کل سے مہاراشٹر کے دوروزہ دورے پر۔
- ☆ رُوپالی چانکر نے ریاستی خواتین کمیشن کی چیئر پرسن کے عہدے سے دیا استعفیٰ۔
- ☆ موہن جوشی متفقہ طور پر 101 ویں آل انڈیا مراٹھی تھیٹر کانفرنس کے صدر منتخب۔
- ☆ آج عید الفطر کا تہوار ملک بھر میں جوش و خروش کے ساتھ منایا جا رہا ہے۔
- ☆ اور۔۔۔☆ چودارتڑے ستیہ گرہ کا 100 واں سال شروع۔

\*\*\*\*\*

اس کے ساتھ ہی آکاشوانی سے علاقائی خبریں ختم ہوں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔

\*\*\*\*\*